

نصیحت اور یاد دہانی

الجواب بعون الوهاب بشرط صحة السؤال

و عليكم السلام ورحمة الله وبركاته

الحمد لله، والصلاة والسلام على رسول الله، أما بعد!

نصیحت اور یاد دہانی

یہ تحریر ہر اس مسلمان کے نام ہے جس کی نظر سے گزرے اللہ تعالیٰ ہم سب کو اپنے مومن بندوں کے نقش قدم پر چلنے کی توفیق عطا فرمائے اور ان لوگوں کے راستے سے ہچائے جن پر وہ غصے ہوائے گمراہوں کے راستے سے بھی اہچائے۔ آمین

:السلام عليكم ورحمة الله وبركاته - - - - - اما بعد

اس تحریر کا باعث آپ کی بھرپور دعا، اللہ تعالیٰ کا تقویٰ اختیار کرنے کی وصیت، دنیا و آخرت میں نفع دینے والے امور کی ترغیب اور ایسے کاموں سے بچانے (متنبہ اور چوکنا کرنے) کی تلقین کرنا ہے جو دنیا و آخرت میں : تمہارے لئے نقصان دہ ہوں تاکہ حسب ذیل ارشاد باری تعالیٰ پر عمل ہو سکے

(وَتَعَاوَنُوا عَلَى النِّيبِ وَالتَّقْوَىٰ ۚ وَلَا تَعَاوَنُوا عَلَى الْإِثْمِ وَالْعُدْوَانِ ۚ إِنَّ اللَّهَ شَدِيدُ الْعِقَابِ) (المائدة ٢/٥)

”نیکلی اور پرہیز گاری کے کاموں میں ایک دوسرے کی مدد کیا کرو اور گناہ اور ظلم کے کاموں میں مدد نہ کیا کرو اور اللہ سے ڈرتے رہو، کچھ شک نہیں کہ اللہ کا عذاب سخت ہے۔“

نیز اس ارشاد باری تعالیٰ پر ہم عمل پیرا ہو سکیں

(والغص ١ إِنَّ الْإِنْسَانَ لَفِي خُسْرٍ ٢ إِلَّا الَّذِينَ آمَنُوا وَعَمِلُوا الصَّالِحَاتِ وَتَوَّضَعُوا لِقَىٰ رَبِّهِمْ وَأَنصَبُوا ٣-١٠٣)

”عصر کی قسم! یقیناً تمام انسان نقصان میں ہیں مگر وہ لوگ جو ایمان لائے اور نیک عمل کرتے رہے اور آپس میں حق (بات) کی تلقین اور صبر کی تاکید کرتے رہے۔“

مذکورہ بالا آیت کریمہ میں اللہ سبحانہ و تعالیٰ نے نیکی اور تقویٰ کے کاموں میں تعاون کرنے کا حکم دیا ہے نیز گناہ اور ظلم کی باتوں میں تعاون نہ کرنے کی تلقین فرمائی ہے اور جو شخص ایسا نہ کرے اسے سخت عذاب کی وعید بھی سنائی ہے اور اس مختصر مگر جامع سورہ مبارکہ۔۔۔۔۔ سورہ العصر۔۔۔۔۔ میں اللہ تعالیٰ نے ہمیں بتایا ہے کہ تمام لوگوں کو دو قسموں میں تقسیم کیا جاسکتا ہے۔ (۱) ناکام و نامراد اور (۲) کامیاب و بامراد۔ پھر فرمایا کامیاب او بامراد وہ لوگ ہیں جو ایمان لائے، نیک عمل کرتے رہے، آپس میں حق بات کی تلقین اور صبر کی تائید کرتے رہے، توجس شخص میں یہ چاروں صفات جمع ہو جائیں وہ مکمل طور پر کامیاب و کامران اور دنیا و آخرت کی ابدی سعادت اور عزت و نجات سے شاد کام (بہنکار) ہے اور جو شخص ان صفات سے جس قدر محروم ہوگا وہ اسی قدر کامیابی و کامرانی سے بھی محروم ہوگا اور اپنی کسی و کو کتابی اور واجبات سے غفلت و اعراض کے مطابق خسارہ نقصان اور شر و فساد سے دوچار ہوگا۔ لہذا اے اللہ کے بندو! اپنے اللہ سے ڈر جاؤ، کامیاب و کامران لوگوں کے اخلاق کو اختیار کرو، آپس میں ایک دوسرے کو بھی اسی کی تلقین کرو، خسارہ نقصان اٹھانے والوں کی صفات اور مفسدین کے اعمال سے بچو، ان کے ترک کر دینے کے سلسلہ میں ایک دوسرے کی مدد کرو اور لوگوں کو ان اعمال سے بچاؤ تاکہ نجات، سلامتی اور عافیت کی کامیابی و کامرانی سے بہرہ ور ہو سکو۔ نبی کریم ﷺ نے ارشاد فرمایا کہ ”دین جمہودی و خیر خواہی کا نام ہے، دین جمہودی و خیر خواہی؟ فرمایا: ”اللہ کے لئے“ اللہ کی کتاب کے لئے، اللہ کے رسول کے لئے، مسلم ”! حکمرانوں کے لئے اور عوام المسلمین کے لئے“

سب سے اہم امور جن کے لئے ہمہ رومی وغیرہ خواہی اور تلقین و تاکید ضروری ہے وہ اللہ تعالیٰ کی کتاب اور اس کے نبی امین ﷺ کی سنت کی تعظیم کرنا، ان کے دامن کو مضبوطی سے تھامنا اور تمام احوال میں لوگوں کو انہی کی طرف دعوت دینا ہے کیونکہ دنیا و آخرت میں سعادت، ہدایت اور نجات حاصل نہیں ہو سکتی جب تک کتاب اللہ اور سنت رسول اللہ ﷺ کی تعظیم نہ کی جائے اور وفات تک صبر و استقامت کے ساتھ اعتقاد اور قول و عمل کو انہی کے ساتھ وابستہ نہ رکھا جائے۔ کیونکہ اللہ تعالیٰ نے اپنے بندوں کو اپنی اور اپنے رسول کی اطاعت کا حکم دیا ہے، ہر خیر و بھلائی کو اسی کے ساتھ مشروط قرار دیا ہے اور اللہ او اس ک رسول ﷺ کی معصیت کی صورت میں دنیا و آخرت ساتھ وابستہ نہ رکھا جائے۔

ذلتوں اور رسواہیوں کی وعید سنائی ہے، جیسا کہ اس نے ارشاد فرمایا ہے :

(قُلْ أَطِيعُوا اللَّهَ وَأَطِيعُوا الرَّسُولَ فَإِن تَوَلَّوْا فَإِنَّمَا عَلَيْكَ جُمْلُ وَعَلَيْكُمْ تَأْتُمُ وَإِن تَطِيعُوهُ تَهْتَدُوا وَاعْلَى الرَّسُولِ إِلَّا بَلَاغُ الْمُبِينِ) (النور/٥٤)

اے پیغمبر! کہہ دیجئے کہ اللہ کی فرماں برداری کرو اور رسول (اللہ) کے حکم پر چلو، اگر تم منہ موڑو گے تو رسول پر (اس چیز کو ادا کرنا) ہے جو ان کے ذمے ہے اور تم پر (اس چیز کا ادا کرنا) جو تمہارے ذمے ہے اور اگر تم ان کے فرماں پر چلو گے تو سیدھا راستہ پالو گے اور رسول اللہ کے ذمے توصاف صاف (اللہ کے احکام کا) پہنچا دینا ہے۔

اور فرمایا:

وَبِذَا كُنْتَ أَتَىٰ الْكُتُبِ أَنْزَلْنَا مُبَارَكًا فَاسْتَعِذْ بِهَا وَتَقَوُّوا لِطَعْنِ شُرَكَائِكُمْ

(الانعام/۱۰۰)

(یہ برکت والی کتاب بھی ہم نے ہماری ہے، تو اس کی پیروی کرو اور (اللہ سے)

”دُرو تاکہ تم پر مہربانی کی جائے

اور فرمایا:

فَلْيَعِزُّرَ الَّذِينَ يَخْلَفُونَ عَنْ أَمْرِهِ إِنَّهُ يُعَذِّبُهُمْ عَذَابَ الْعَذَابِ (النور/۶۳/۲۴)

”جو لوگ پیغمبر کے حکم کی مخالفت کرتے ہیں ان کو ڈرنا چاہیے (ایسا نہ ہو کہ) ان پر (دنیا میں) کوئی آفت پڑ جائے یا (آخرت میں) تکلیف دینے والا عذاب نازل ہو۔“

نیز فرمایا:

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يَدْخُلْ فِي جَنَّاتٍ خَالِدِينَ فِيهَا ذَلِكَ الْفَوْزُ الْعَظِيمُ ۝ ۱۳ وَمَنْ يُعْصِ اللَّهَ وَرَسُولَهُ وَيَتَّقِ اللَّهَ يَدْخُلْ فِي جَنَّاتٍ خَالِدِينَ فِيهَا وَلَهُ عَذَابٌ مُبِينٌ (النساء/۱۳/۱۴)

یہ تمام احکام (اللہ کی حدیں میں اور جو شخص اللہ اور اس کے پیغمبر کی فرماں برداری کرے گا، اللہ اس کو بہشتوں (باغات) میں داخل کرے گا، جن میں نہریں بہہ رہی ہیں۔ وہ ان میں ہمیشہ رہیں گے اور یہ بہت بڑی کامیابی) ”ہے اور جو اللہ اور اس کے رسول کی نافرمانی کرے گا اور اس کی حدود سے نکل جائے گا اللہ تعالیٰ اس کو دوزخ میں ڈالے گا، جہاں وہ ہمیشہ رہے گا اور اس کو ذلت کا عذاب ہوگا۔

ان آیات محکمات میں اللہ تعالیٰ اور اس کے رسول ﷺ کی اطاعت کا حکم ہے، کتاب اللہ کی اتباع کی ترغیب ہے، ہدایت و رحمت اور دخول جنت کو اللہ و رسول کی اطاعت کے ساتھ مشروط قرار دیا گیا ہے۔ اللہ تعالیٰ اور اس کے رسول ﷺ کی معصیت و نافرمانی کی صورت میں فتنہ اور ذلت کے عذاب کی وعید سنائی گئی ہے۔ لہذا اے مسلمانو! اس سے ڈرا جو جس سے تمہیں اللہ تعالیٰ نے ڈرایا ہے، اس چیز کے بچالانے میں سہکت کرو، جس کا اس نے حکم دیا ہے اور پھر اس سلسلہ میں اخلاص، صدق، شوق اور خوف کے پہلو کو بھی فراموش نہ کرو تو ہر چیز کے حاصل کر لینے اور دنیا و آخرت کے ہر شے سے محفوظ رہنے میں کامیاب ہو جاؤ گے۔ اللہ تعالیٰ اور اس کے رسول ﷺ کی سب سے بڑی اطاعت تو یہ ہے کہ اس کی شریعت کو نافذ کیا جائے، حکم شریعت کے سامنے سر تسلیم و رضا خم کر دیا جائے، اس کی ایک دوسرے کو تلقین کی جائے اور اس کی مخالفت سے ڈرایا جائے تاکہ حسب ذیل آیت ارشاد باری تعالیٰ پر عمل ہو سکے۔

(فَلَا وَرَبِّكَ لَا يُؤْمِنُونَ حَتَّىٰ يَخْرُجُوا مِنْكُمْ فَيَكُونُوا مُعْشَرَ الْخَالِفِينَ وَإِنِّي لَنُفَصِّلَنَّ خُرُوجَهُمْ قَضِيَّتٌ وَلَيَسْلُمَنَّوْا تِلْكَ) (النساء/۶۵/۶۵)

”تمہارے پروردگار کی قسم یہ لوگ جب تک اپنے تنازعات میں تمہیں منصف نہ بنائیں اور جو فیصلہ تم کر دو اس سے اپنے دل میں تنگ نہ ہوں بلکہ اس کو خوشی سے مان لیں، تب تک مومن نہیں ہوں گے۔“

اس آیت کریمہ میں اللہ سبحانہ و تعالیٰ نے قسم کھا کر فرمایا ہے کہ لوگ اس وقت تک ایماندار نہیں ہو سکتے جب تک اپنے تمام تنازعات میں رسول اللہ ﷺ کو منصف نہ بنالیں اور کسی جبر واکرہ کے بغیر، تسلیم و رضا کے ساتھ آپ کے ارشادات کے سامنے سر اطاعت نہ جھکا دیں اور پھر اس ارشاد کا تعلق دین و دنیا کے تمام مسائل و مشکلات سے ہے۔ جیسے اپنی حیات طیبہ میں آپ کی ذات گرامی تمام مسائل میں منصف تھی، ایسے ہی اب آپ کی وفات کے ارشادات کے سامنے سر اطاعت نہ جھکا دیں اور وہ شخص بلا شک و شبہ ایمان سے محروم ہے جو آپ کی سنت سے اعراض کرے یا اس کے سامنے سر تسلیم و رضا نہ کرے، ارشاد باری تعالیٰ ہے:

(وَمَا يَخْتَلِفُ فِيهِ مِنْ شَيْءٍ فَخُذْ إِلَى اللَّهِ) (الشوریٰ/۴۲/۱۰)

” (اور تم جس بات (مسئلہ) میں اختلاف کرتے ہو تو اس کا فیصلہ اللہ کی طرف (سے) ہوگا“

اس دنیا میں اللہ سبحانہ و تعالیٰ ہی اپنے بندوں کے اختلافات کا فیصلہ فرماتا ہے، اس وحی کے ذریعے جو اس نے قرآن و سنت کی صورت میں اپنے رسول ﷺ پر نازل فرمائی ہے اور قیامت کے دن وہ خود بنفس نفیس اپنے بندوں کے فیصلے فرمائے گا۔ ارشاد باری تعالیٰ ہے:

(يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِيَ الْأَمْرِ مِنْكُمْ فَإِن تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا) (النساء/۵۹/۵۹)

اے ایمان والو! اللہ اور اس کے رسول کی فرماں برداری کرو اور جو تم سے صاحب حکومت ہیں ان کی بھی، کسی بات میں تم میں اختلاف واقع ہو تو اگر اللہ اور روز آخرت پر ایمان رکھتے ہو تو اس میں اللہ اور اس کے رسول (کے) ”حکم کی طرف رجوع کرو، یہ بہت اچھی بات ہے اور اس کا مال (انجام) بھی بھلا ہے۔

اس آیت کریمہ میں اللہ سبحانہ و تعالیٰ نے اپنی اور اپنے رسول ﷺ کی اطاعت کا حکم دیا ہے کیونکہ اسی پر دنیا و آخرت کی خیر و بھلائی اور عزت اور قیامت کے دن عذاب الہی سے نجات کا انحصار ہے۔ اللہ تعالیٰ نے صاحب حکومت لوگوں کی اطاعت کا اللہ و اطاعت رسول پر عطف کے ساتھ ذکر فرمایا ہے اور عامل کو دوبارہ ذکر نہیں فرمایا کیونکہ اولوالامر کی اطاعت صرف اسی صورت میں واجب ہے جب وہ اللہ اور اس کے رسول ﷺ کی اطاعت پر

یعنی ہوا اور اللہ اور اس کے رسول ﷺ کی معصیت و نافرمانی لازم آتی ہو تو پھر کسی بھی انسان کی اطاعت واجب نہیں خواہ وہ کوئی بھی ہو کیونکہ نبی کریم ﷺ کا ارشاد ہے کہ ”اطاعت تو صرف نیک میں ہے“ اسی طرح آپ نے یہ بھی ارشاد فرمایا ہے کہ ”اگر خالق کی نافرمانی لازم آتی ہے تو پھر مخلوق کی اطاعت نہیں کیا جاتی“ پھر مذکورہ بالا آیت میں اللہ تعالیٰ نے یہ حکم بھی دیا ہے کہ اپنے تنازعات کو اللہ اور اس کے رسول کی طرف لوٹا دو، چنانچہ ارشاد باری تعالیٰ ہے:

(فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ) (النساء ۵۹/۴)

”اور اگر کسی بات میں تم میں اختلاف واقع ہو تو اس میں اللہ اور اس کے رسول (کے حکم) کی طرف رجوع کرو۔“

اللہ کی طرف رجوع کرنے سے مراد اس کی کتاب کریم کی طرف رجوع کرنا ہے اور رسول اللہ ﷺ کی طرف رجوع سے مراد آپ ﷺ کی حیات طیبہ میں آپ کی ذات گرامی کی طرف اور بعد از وفات آپ کی سنت مطہرہ کی طرف رجوع کرنا ہے اور اس حکم کے بعد فرمایا کہ:

(ذَلِكَ خَيْرٌ وَأَخْسَنُ تَأْوِيلًا) (النساء ۵۹/۴)

”یہ بہت ہی صحیح بات ہے اور اس کا مکمل (انجام) بھی لہجہ ہے۔“

اللہ تعالیٰ نے اپنے بندوں کی رہنمائی کرتے ہوئے فرمایا ہے کہ تمام مشکلات اور تنازعات کو اللہ اور اس کے رسول کی طرف لوٹانے ہی میں ان کی بہتری ہے اور دنیا و آخرت میں انجام کار کے اعتبار سے بھی اسی میں ان کی بھلائی ہے لہذا اے

اللہ کے بندو! اللہ تم پر اپنی رحمت کے پھول برسائے! اس حقیقت کو جان لو! کتاب اللہ و سنت رسول اللہ ﷺ کے دامن سے وابستہ ہو جاؤ تاکہ حیات طیبہ اور ابدی سعادت کی کامرانیاں تمہارا مقدر بن سکیں ارشاد باری تعالیٰ ہے:

(مَنْ عَمِلْ صَالِحًا مِّنْ ذَكَرٍ أَوْ أَمْسَقَ بُرْجَانًا وَبُؤْسًا مِّنْ حُلِيِّهِ فَلْيَسِّرْهُ يَأْتِ طَيْبَةً وَلْيَجِزْ يَجْزِ بِمُحْسِنٍ بِأَخْسَنِ مَا كَانَ لَوْ لَعَمَلُونَ) (النحل ۱۶/۹)

”جو مرد اور عورت بحال ایمان نیک عمل کرے ہم اس کو (دنیا میں) پاک (اور آرام کی) زندگی سے زندہ رکھیں گے اور (آخرت میں) ان کے اعمال کا نہایت اچھا صلہ دیں گے۔“

سب سے بدترین برائی اور خرابی یہ ہے کہ اللہ تعالیٰ کی شریعت کو جھوڑ کر وضعی قوانین، انسانوں کے بنائے ہوئے نظام، آباؤ اجداد کی عادات اور کاہنوں، جادوگروں اور نجومیوں کی باتوں کو اختیار کر لیا جائے جیسا کہ آج کل بہت سے لوگ ان باتوں میں مبتلا ہو کر اللہ تعالیٰ کی شریعت کی بجائے انہی کو اپنے لئے پسند کئے ہوئے ہیں حالانکہ یہ بہت بڑے نفاق، کفر و ظلم اور فسق کی بہت بڑی علامت اور ان احکام جاہلیت میں سے ہے جن کو قرآن کریم نے باطل قرار دیا اور جن سے رسول اللہ ﷺ نے منع فرمایا ہے۔ ارشاد باری تعالیٰ ہے:

أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا نَزَّلَ إِلَيْنَا مِن تِلْكَ الْكِتَابِ وَمَا نَزَّلَ مِن قَبْلِكَ يُرِيدُونَ أَن يَسْتَكْبِرُوا إِلَى الطَّاغُوتِ وَقَدْ أُمِرُوا أَن يَخْضَعُوا بِهٖ وَيُرِيدُ الشَّيْطَانُ أَن يُضِلَّهُمْ ضَلَالًا بَعِيدًا ۖ وَإِذَا قِيلَ لَهُمُ تَقَوُّا إِلَى اللَّهِ وَآلِي الرَّسُولِ رَأَيْتُ الْمُنَافِقِينَ يَلْعَنُونَ عَنكَ صَدُّوْا

(النساء ۶۱/۴)

کیا تم نے ان لوگوں کو نہیں دیکھا جو دعویٰ تو یہ کرتے ہیں کہ جو (کتاب) تم پر نازل ہوئی اور جو (کتابیں) تم سے پہلے نازل ہوئیں ان سب پر ایمان رکھتے ہیں اور چاہتے ہیں کہ ایک سرکش کے پاس لے جا کر فیصلہ کرائیں حالانکہ ”ان کو حکم دیا گیا تھا کہ اس کا انکار کریں اور شیطان تو یہ چاہتا ہے کہ ان کو بہکا کر (سیدھے) راستے سے دور ڈال دے اور جب ان سے کہا جاتا ہے کہ جو حکم اللہ نے نازل فرمایا ہے اس کی طرف (رجوع کرو) اور پیغمبر کی طرف آؤ تم ”منافقوں کو دیکھتے ہو کہ تم سے اعراض کرتے اور رکے جاتے ہیں۔“

اور فرمایا:

وَأَن اٰحْكُم بَيْنَكُمْ بِمَا نَزَّلَ اللّٰهُ وَلَا تَتَّبِعِ الْاَهْوَاءَ بَيْنَهُمْ وَاِخْرَاجُهُمْ اَن يَفْقَهُوْكَ عَنْ بَعْضِ مَا نَزَّلَ اللّٰهُ اِلَيْكَ فَاِنْ تَوَلَّوْا فَاعْلَمُوْا اَنَّكُمْ يُرِيْدُ اللّٰهُ اَنْ يُصِيبَكُمْ بِمِغْضٍ ذُوْ بِرْمٍ وَّاِنَّ كَثِيْرًا مِّنَ النَّاسِ لَفَاسِقُوْنَ ۚ ۚ اَفَحُكْمَ النَّجَابَةِ يَنْحَوْنَ وَمِنْ اَحْسَنِ مِنَ اللّٰهِ حُكْمًا لِّقَوْمٍ يُوقِنُوْنَ (المائدہ ۵۹/۵۰)

اور جو (حکم) اللہ نے نازل فرمایا ہے، اسی کے مطابق ان میں فیصلہ کرنا اور ان کی خواہشوں کی پیروی نہ کرنا اور ان سے بچتے رہنا کہ کسی حکم سے جو اللہ نے تم پر نازل فرمایا ہے کہ کہیں تم کو بہکا نہ دیں، اگر یہ نہ مانیں تو جان لو کہ اللہ ”چاہتا ہے کہ ان کے بعض گناہوں کے سبب ان پر مصیبت نازل کرے اور اکثر لوگ تو نافرمان ہیں، کیا یہ زمانہ جاہلیت کے حکم فیصلہ کے خواہش مند ہیں اور جو یقین رکھتے ہیں ان کے لئے اللہ سے لہجہ حکم (فیصلہ) کس کا ہے۔“

نیز فرمایا:

(وَمَنْ لَّمْ يَحْكَمْ بِمَا نَزَّلَ اللّٰهُ فَاولٰئِكَ هُمُ الْكَافِرُوْنَ) (المائدہ ۴۴/۵)

”اور جو اللہ کے نازل کئے ہوئے احکام کے مطابق حکم نہ دیں تو ایسے لوگ کافر ہیں۔“

(وَمَنْ لَّمْ يَحْكَمْ بِمَا نَزَّلَ اللّٰهُ فَاولٰئِكَ هُمُ الظّٰلِمُوْنَ) (المائدہ ۴۵/۵)

”اور جو اللہ تعالیٰ کے نازل کئے ہوئے احکام کے مطابق حکم نہ کریں تو وہی لوگ ظالم ہیں۔“

(وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ تُمَنَّوْنَ الْفَاسِقُونَ (المائدہ: ۴۵/۴۶)

”اور جو اللہ تعالیٰ کے نازل کردہ احکام کے مطابق حکم نہ دیں تو ایسے لوگ نافرمان (فاسق) ہیں۔“

یہ اللہ سبحانہ و تعالیٰ کی طرف سے اپنے بندوں کے لئے شدید وعید ہے کہ وہ اس کی کتاب اور اس کے رسول ﷺ کی سنت سے اعراض کر کے کسی اور چیز کے مطابق حکم نہ دیں۔ اس مقام پر اللہ تعالیٰ نے نہایت صراحت کے ساتھ یہ بیان فرمایا ہے کہ جو شخص شریعت کے بغیر حکم دے، اور کافر، فاسق اور منافقین و اہل جاہلیت کے عادات و اطوار کو اپنائے ہوئے ہے۔ لہذا مسلمانو! اس سے ڈر جاو جس سے اللہ تعالیٰ نے تمہیں درایا ہے، ہر چیز میں اس کی شریعت کے مطابق عمل کرو، شریعت کی مخالفت سے اجتناب کرو، آپس میں ایک دوسرے کو اسی کی تلقین کرو، شریعت سے اعراض اور اس کی تنقیض کرنے والوں سے بغض رکھو اور انہیں اپنا دشمن سمجھو تاکہ اللہ تعالیٰ کر رحمت سے کامیاب ہو جاو، اس کے عذاب سے بچ جاو، اسی سے تم اپنے اس فرض کو ادا کر سکتے ہو جو اللہ تعالیٰ نے تم پر عائد کیا ہے کہ اس کے ان دوستوں کے دوست بن جاو جو اس کی شریعت کے مطابق حکم دیتے ہیں اور اس کی کتاب اور اس کے رسول کی سنت پر راضی ہیں اور اس کے ان دشمنوں کے دشمن بن جاو جو اس کی شریعت سے بے نیاز اور

کتاب اللہ و سنت رسول اللہ ﷺ سے اعراض کرنے والے ہیں۔

اللہ تعالیٰ سے دعا ہے کہ وہ ہمیں اور آپ کو صراطِ مستقیم پر چلنے کی توفیق عطا فرمائے، ہمیں اور آپ کو کافروں اور منافقوں کی مشابہت سے بچائے، اپنے دین کی مدد فرمائے اور اپنے دشمنوں کو ذلت و رسوائی سے دوچار کرے، بے شک وہ ہر چیز پر قادر ہے۔

وصلی اللہ علی عبدہ و رسولہ محمد و علی آلہ و صحبہ وسلم تسلیماً کثیراً الی یوم الدین

[مقالات و فتاویٰ ابن باز](#)

صفحہ 466

محدث فتویٰ

